

II-Fuklar

Achille Mizzi

Kemm ifuħ il-fuklar
b'dak il-ħatab tal-arżnu
iħegġegħ u jfewwaħ incens,
u kemm xegħlu ħaddejna
lixxi bil-ħmura ta' żgħozitna
meta bir-riħ fil-qala'
salpajna
fuq sufan tal-bambù
lejn baħar li jfur
bil-kaskati tal-qamar!

U kemm lebilbu orangjo
 l-ilsna tan-nar fil-fuklar:
 u kif kebbsuna minn ġewwa
 bħal fjammi
 ġo vażun tal-porfirju.
 U fuq il-ħitan
 kemm żifnu madwarna dellijietna
 bħal xjafek animati...
 bħal allat
 li jitġħannqu u jinħabbu
 fuq l-oqsma jħaddru
 fejn ebda ġħolliq
 ma jaħqar riġlejna...
 fejn ebda maħluq
 ma jitbiel u jixjieħ ...
 ma jeħtieġlu jinża'
 mill-imġhoddi.

U xegħlu ħaddejna lixxi bil-ħmura
 ta' żgħozitna,
 u qatt m'ġħaddielna minn rasna
 li xi darba
 ġħad immutu.